

30-07-2014

ఉదయము మురళి

ఓంశాంతి

“బాప్ దాదా”

మధువనము

మధురమైన పిల్లలారా - “మీరు డబుల్ కిరీటధారులైన రాజులుగా తయారు కావాలి, కావున
బాగా సర్వీసు చేయాలి, ప్రజలను తయారు చేయాలి, సంగమయుగములో మీరు సర్వీస్
చేయాలి, ఇందులోనే కళ్యాణమున్నది”

ప్రశ్న:- పాత ప్రపంచ వినాశనమునకు ముందే ప్రతి ఒక్కరూ ఏ విధమైన అలంకారము చేసుకోవలెను?

సమా:- పిల్లలైన మీరు యోగబలము ద్వారా స్వయాన్ని అలంకరించుకోండి. ఈ యోగబలము ద్వారానే విశ్వమంతయు పావనముగా తయారవుతుంది. మీరిప్పుడు వానప్రస్థములోనికి వెళ్ళాలి, అందువలన ఈ శరీరమునకు శృంగారము చేయనవసరము లేదు. ఇది దమ్మిడికి కూడా పనికి రాని శరీరము(వర్త్ నాట్ ఏ పెన్సీ హై \Worth Not a Penny). దీని పైన మమత్వమును తొలగించుకోండి. వినాశనమునకు ముందే తండ్రి సమానముగా దయాహృదయులై స్వయమును శృంగారింతుకొని ఇతరులను కూడా శృంగారము చేయండి. గ్రుడ్డివారికి చేతికర్ర వలె కండి.

ఓంశాంతి. తండ్రి పావనముగా తయారయ్యే మార్గమును తెలుపుటకు వచ్చారని పిల్లలకు బాగా అర్థమైనది. మమ్ములను పతితుల నుండి పావనముగా తయారు చేయమనే, ఈ విషయము కొరకే తండ్రిని పిలుస్తారు ఎందుకంటే పావన ప్రపంచము గడచిపోయినది. ఇప్పటిది పతిత ప్రపంచము. పావన ప్రపంచము గడచిపోయి ఎంత సమయమైనదనేది ఎవరికీ తెలియదు. తండ్రి మరలా ఈ తనువులో వచ్చారన్న విషయము మీకు తెలుసు. పావనులుగా ఎలా తయారు కాగలమనే మార్గాన్ని మాకు వచ్చి చెప్పండి బాబా ! అని మీరే పిలిచారు. మనము పావన ప్రపంచములో ఉండేవారమని ఇప్పుడు పతిత ప్రపంచములో ఉన్నామని మీకు తెలుసు. ఇప్పటి ప్రపంచము పరివర్తన అవుతూ ఉన్నది. క్రొత్త ప్రపంచ ఆయుష్షు ఎంతో, పాత ప్రపంచ ఆయుష్షు ఎంతో ఎవరికీ తెలియదు. దృఢమైన (పక్కా) ఇంటిని నిర్మిస్తే దీని ఆయుష్షు ఇన్నాళ్ళుంటుందని తెలుపుతారు. బలహీనమైన (కచ్చా) ఇంటిని నిర్మిస్తే దీని ఆయుష్షు ఇన్ని సంవత్సరములే ఉంటుందని అంటారు. ఎన్ని సంవత్సరములుండేదీ తెలుసుకోగలరు. అయితే మొత్తం ప్రపంచపు ఆయుష్షు ఎంత ఉంటుందో మానవులకు తెలియదు. అందువలన తండ్రియే వచ్చి తప్పక చెప్పవలసి వస్తుంది. తండ్రి తెలియజేస్తున్నారు - పిల్లలారా! ఇప్పటి పాత పతిత ప్రపంచము సమాప్తము కానున్నది, క్రొత్త ప్రపంచము స్థాపన అవుతున్నది. క్రొత్త ప్రపంచములో చాలా కొద్దిమంది మాత్రమే మానవులుండేవారు. క్రొత్త ప్రపంచము సత్యయుగము, దీనిని సుఖధామమని అంటారు. ఇది దుఃఖధామము. ఇది తప్పకుండా అంతమవుతుంది. మరలా సుఖధామ చరిత్ర పునరావృతమవుతుంది. స్వయమును ఆత్మ అని తెలుసుకొని తండ్రిని స్మృతి చేయండి, ఇతరులకు కూడా ఈ మార్గమును తెలపండి అని తండ్రి సూచననిస్తున్నారు. లౌకిక తండ్రి గురించి అందరికీ తెలుసు, పారలౌకిక తండ్రి గురించి ఎవరికీ తెలియదు. సర్వవ్యాపి అని చెప్పేస్తారు. కూర్మావతారము, మత్స్యావతారము లేక 84 లక్షల యోగులలో అవతరించారని అంటారు. ప్రపంచములో ఎవరికీ కూడా తండ్రిని గురించి తెలియదు. తండ్రిని గుర్తించినప్పుడే అర్థము చేసుకుంటారు. ఒకవేళ రాయరష్టలలో ఉన్నట్లైతే వారసత్వమనే మాటే

ఉండదు. దేవతలను పూజిస్తారు కాని ఎవరి కర్తవ్యము గురించి కూడా తెలియదు. ఈ విషయములో పూర్తిగా అపరిచితులుగా, అవగాహన రహితులుగా ఉన్నారు. కాబట్టి మొట్టమొదట ముఖ్యవిషయమును తెలియజేయాలి. కేవలము చిత్రాల ద్వారా ఎవరికీ అర్థము కాదు. అమాయక మానవులకు తండ్రిని గురించి తెలియదు. అలాగే ప్రారంభము నుండి, వారు (తండ్రి) రచించిన రచన గురించి కూడా తెలియదు. పూజిస్తున్న దేవతల గురించి గానీ, వారి రాజ్యము ఎప్పుడు ఉండేదనేది గానీ కొద్దిగా కూడా తెలియదు. లక్షల సంవత్సరములు సూర్యవంశీ రాజ్యపాలన జరిగిందని, తర్వాత లక్షల సంవత్సరములు చంద్రవంశీయులుండేవారని అంటారు. దీనినే అజ్ఞానమని అంటారు. ఇప్పుడు మీకు తండ్రి ఏమని తెలిపించారంటే - మీరు మరలా దానిని రిపీట్ (పునరావృతము\Repeat) చేస్తారు. తండ్రి కూడా రిపీట్ చేస్తారు కదా ! - ఇలా తెలిపండి. సందేశమునివ్వండి లేకపోతే రాజధాని ఎలా స్థాపనవుతుంది? ఇక్కడ కూర్చుని వెళ్ళినంత మాత్రమున జరగదు. ఇంటిలో కూర్చునేవారు కూడా కావాలి, వారంతా త్రామానుసారము కూర్చుని ఉన్నారు. యజ్ఞమును సంభాళన చేసేవారు కూడా కావాలి. తండ్రి వద్దకు మిలనము చేయుటకు ఎంతోమంది పిల్లలు వస్తారు ఎందుకంటే శివబాబా ద్వారా వారసత్వమును తీసుకోవాలి. లౌకిక తండ్రికి కుమారుడు జన్మిస్తే తాను తండ్రి నుండి వారసత్వమును తీసుకోవలెనని తెలుసుకుంటాడు. కుమార్తె అయినట్లైతే వెళ్ళి ఒకరికి అర్థాంగిగా ఉండిపోతుంది. సత్యయుగములో ఆస్తి తగాదాలు, కొట్లాటలు జరగవు. ఇక్కడైతే కామవికారము గురించి గొడవలు జరుగుతాయి. అక్కడ 5 భూతములు (వికారములు) ఉండవు. దుఃఖ నామరూపములే ఉండవు. అందరూ నవ్విమోహులుగా ఉంటారు. ఒకప్పుడు స్వర్గముండేదని, అది గడచిపోయినదని భావిస్తారు. చిత్రములు కూడా ఉన్నవి కాని ఈ ఆలోచనలు పిల్లలైన మీకిప్పుడే వస్తాయి. ఈ చక్రము ప్రతి 5 వేల సంవత్సరముల తర్వాత పునరావృతమౌతుందని మీకు తెలుసు. సూర్యవంశము - చంద్రవంశ పరివారము 2500 సంవత్సరములు జరిగినదని శాస్త్రాలలో ఎవ్వరూ వ్రాయలేదు. బడోదా (బరోడా) రాజభవనములో రామాయణము వింటున్నారని దినపత్రికలలో వచ్చింది. కొద్దిగా ఏ ఆపదలు వచ్చినప్పటికీ భగవంతుని రాజీ చేసుకొనుటకు మానవులు భక్తిలో మునిగి ఉంటారు. ఈ విధముగా భగవంతుడు రాజీ కారు కాని ఇదంతా త్రామాలో నిర్ణితమై ఉన్నది. భక్తి ద్వారా భగవంతుడు ఎప్పటికీ రాజీ అవ్వరు. అర్థకల్పము భక్తి జరుగుతుంది. భక్తులే దుఃఖములు పొందుతూ ఉంటారని పిల్లలకు తెలుసు. భక్తి చేస్తూ చేస్తూ ధనమునంతయు పోగొట్టుకుంటారు. సర్వీసులో ఉన్న కొద్దిమంది పిల్లలే ఈ విషయములను అర్థము చేసుకుంటారు. వారు సమాచారము కూడా ఇస్తూ ఉంటారు. ఇది ఈశ్వరీయ పరివారమని తెలియజేయబడుతుంది. ఈశ్వరుడు దాతగా ఉన్నారు. వారు తీసుకొనేవారు కాదు. వారికెవ్వరూ ఇవ్వరు. ఇంకనూ వ్యర్థముగా పాడు చేస్తూ ఉంటారు.

మీకెంత ధనమును ఇచ్చి ఉంటిని ! మిమ్ములను స్వర్గాధికారులుగా చేసి ఉంటిని, మరి అదంతయు ఏమైనది? ఇంత పేదవారిగా ఎలా తయారైనారు? అని తండ్రి పిల్లలైన మిమ్ములను అడుగుతున్నారు. మరలా నేనిప్పుడు వచ్చినాను. మీరెంతటి పదమాపదమ భాగ్యశాలురుగా తయారౌతున్నారు. మానవులెవ్వరికీ ఈ విషయములు తెలియవు. ఈ పాత ప్రపంచములో ఇక్కడ ఉండరాదని మీకు తెలుసు. ఇది సమాప్తము కానున్నది. మానవుల వద్ద ఉన్న ధనమంతయు ఎవరి

చేతికీ దక్కదు. వినాశనమైనప్పడు అంతయు సమాప్తమైపోతుంది. మైళ్ళ పాడవునా ఎంత పెద్ద పెద్ద భవనాలను నిర్మించి ఉన్నారు. లెక్కలేనన్ని ఆస్తులన్నియు సమాప్తమైపోతాయి. ఎందుకంటే మన రాజ్యమున్నప్పడు మరెవ్వరూ ఉండరు అని మీకు తెలుసు. లెక్కలేనంత ధనముండేది. మున్నుండు ఏమేమి జరగబోతుందో మీరే చూస్తారు. వారి వద్ద ఎంత బంగారము, ఎంత వెండి, నోట్లు ఎన్ని ఉన్నవో, బడ్జెట్ (ఆదాయవ్యయపట్టిక \ Budget)లో వెలువడుతుంది. ఇంత ఆదాయముంటే ఇంత ఖర్చు ఉన్నదని ప్రకటిస్తారు. తుపాకిమందు కొరకు ఎంతో ఖర్చు చేస్తారు. దీని ద్వారా ఆదాయమేమీ లేదు. ఇది నిలువ ఉంచుకునే వస్తువు కాదు. బంగారమును మరియు వెండిని నిల్వ ఉంచుకోవచ్చు. బంగారు ప్రపంచమున్నప్పడు బంగారు నాణెములుండేవి. వెండియుగకాలములో వెండి ఉండేది, అక్కడ అపారమైన ధనముండేది. తర్వాత తగ్గిపోతూ తగ్గిపోతూ వచ్చింది. ఇప్పుడు చూడండి. ఏమున్నాయి! కాగితపు నోట్లు. విదేశాలలో కూడా కాగితము నోట్లే ఉన్నవి. కాగితములు పనికొచ్చే వస్తువు కాదు. మరింతేమి ఉంటాయి. ఈ పెద్ద పెద్ద భవనములన్నియు సమాప్తమై లుప్తమైపోతాయి. **అందువలన తండ్రి చెప్తున్నారు - మధురాతి మధురమైన పిల్లలారా ! కళ్ళతో ఏమేమి చూస్తున్నారో అవేవియు లేవని భావించండి. ఇవన్నియు సమాప్తము అవుతాయి. శరీరము పాతదైపోయి పైసాకు కూడా పనికి రాకుండా అయిపోయింది. ఈ ప్రపంచమే కొద్ది సమయము మాత్రమే ఉంటుంది, స్థిరముగా ఉండదు. ఉన్నట్లుండి మానవులేమోతారు? గుండెపోటు వస్తుంది. మనిషి గురించి ఏ నమ్మకము లేదు. సత్యయుగములో ఇలా ఉండదు. అక్కడైతే శరీరము యోగబలముతో కల్పతరువు సమానముగా కల్పకాయముగా ఉంటుంది. పిల్లలైన మీకిప్పుడు తండ్రి లభించారు. ఈ ప్రపంచములో మీరుండరాదని చెప్తున్నారు. ఇది ఛీ - ఛీ అసహ్యమైన ప్రపంచము. ఇప్పుడు యోగబలము ద్వారా తాము శృంగారము చేసుకోవాలి. అక్కడ పిల్లలు కూడా యోగబలము ద్వారా కలుగుతారు. వికారముల మాటయే అక్కడ ఉండదు. యోగబలము ద్వారా మీరు విశ్వమంతటినీ పావనముగా తయారు చేస్తున్నప్పుడు మిగిలినవి ఏమంత పెద్ద విషయములు? మన వంశమునకు చెందినవారే ఈ విషయములను అర్థము చేసుకుంటారు. మిగిలిన వారందరు శాంతిధామమునకు వెళ్ళాలి. అదియే ఇల్లు. కాని మానవులు దానిని ఇల్లుగా కూడా తెలుసుకోరు. ఒక ఆత్మ వెళ్ళిన తర్వాత మరొక ఆత్మ వస్తూ ఉంటుందని భావిస్తారు. సృష్టి వృద్ధి అవుతూ ఉంటుందని అంటారు. రచయిత - రచనల గురించి మీకు తెలుసు. అందువలన ఇతరులకు తెలియజేసేందుకు ప్రయత్నిస్తారు. వీరు బాబాకు విద్యార్థులుగా తయారు కావాలి, జ్ఞానమంతటినీ తెలుసుకోవాలి, ఖుషీగా ఉండాలని భావిస్తారు. మనమిప్పుడు అమరలోకమునకు వెళ్తాము. అర్థకల్పము నుండి అసత్య కథలు విన్నాము. అమరలోకమునకు మనము వెళ్తామని ఇప్పుడు చాలా ఖుషీగా ఉండాలి. ఈ మృత్యులోకము ఇప్పుడు అంతము కానున్నది. మనమిక్కడి నుండి ఖుషీ ఖజానాను నింపుకొని వెళ్తాము. కావున ఈ సంపాదనలో, జోలెను నింపుకోవడంలో బాగా మునిగి ఉండాలి. కృషి, సమయము వృధా చేయరాదు. చాలు. ఇప్పుడు మనము ఇతరులకు సర్వీసు చేయవలెను, జోలెను నింపుకోవలెను. దయాహృదయులుగా ఎలా తయారు కావాలో తండ్రి నేర్పిస్తూ ఉన్నారు. గ్రుడ్డివారికి చేతి ఊతకర్రలుగా ఉండండి. స్వర్గమెక్కడ ఉన్నది? నరకమెక్కడ ఉన్నది? అని సన్యాసులు, విద్వాంసులు ఎవరూ ఈ ప్రశ్నను**

అడగలేరు. ఎంత పెద్ద హోదాలో ఉన్నవారైనా, విమానములకు ఛీఫ్ (Chief \ ఆదేశములనిచ్చు అధికారి) అయినా కాని యుద్ధమునకు ఛీఫ్ కమాండర్ అయినా కాని, స్టీమర్ కు కమాండర్ ఛీఫ్ అయినా కాని, మీ ఎదుట వారెంత? ఇక కొద్ది సమయమే ఉన్నదని మీకు తెలుసు. స్వర్గము గురించి ఎవ్వరికీ తెలియదు. ప్రస్తుత సమయములో అన్ని వైపులా అల్లకల్లోలాలు, కొట్లాటలు జరుగుతున్నవి. మరలా వారికి విమానములు లేక సైన్యముల అవసరముండదు. ఇవన్నియు వినాశనమౌతాయి. కొంతమంది మానవులే మిగిలి ఉంటారు. ఈ దీపములు (లైట్లు \ Lights) విమానములన్నియు ఉంటాయి. కాని ప్రపంచము ఎంతో చిన్నదిగా ఉంటుంది, భారతదేశము మాత్రమే ఉంటుంది. నమూనాను (మాడల్ \ Model) చిన్న సైజులో తయారు చేస్తారు కదా. వ్యుత్క్యవు చివరికి ఎలా వస్తుందో ఎవరి బుద్ధిలోనూ లేదు. వ్యుత్క్యవు ఎదుటే నిలబడి ఉన్నదని మీకు తెలుసు. మేము ఇక్కడి నుండియే బాంబులు వదులతామని వారు అంటారు. బాంబులు ఎక్కడెక్కడ పడతాయో అక్కడంతా పూర్తిగా సమాప్తమైపోతుంది. సైన్యము మొదలైనవేమియు అవసరము లేదు. ఒక్కొక్క విమానము కొరకు కోట్లు ఖర్చు అవుతుంది. అందరి దగ్గర ఎంత బంగారమున్నది! టన్నులు టన్నులుంటుంది. అదంతయు సముద్రములో కలిసి మునిగిపోతుంది.

ఈ రావణ రాజ్యమంతయు ద్వీపముంటుంది. లెక్కలేనంతమంది మానవులున్నారు. మీరందరూ తమ రాజ్యమును స్థాపన చేసుకుంటున్నారు. అయితే అందుకు సర్వీసులో జిజ్ఞాస ఉండాలి. వరదలెక్కడైనా వచ్చినప్పుడు, అందరికీ ఆహారమును చేర్చే సేవలో ఎంతగా నిమగ్నమౌతారో చూడండి. నీరు వస్తే వెంటనే పరిగెత్తడము ప్రారంభిస్తారు. కావున వినాశనమెలా జరుగుతుందని ఆలోచించండి. సృష్టి చుట్టూ సాగరమున్నది, వినాశనమైనప్పుడు అంతా జలమయమైపోతుంది. ఎక్కడ చూసినా నీరే నీరు. మన రాజ్యమున్నప్పుడు ఈ బొంబాయి - కరాచీ అన్నియు ఉండేవి కావని బుద్ధిలో ఉంటుంది. భారతదేశము ఎంతో చిన్నదిగా మంచిగీటి తీరాన ఉంటుంది. అక్కడ బావులు మొదలైనవాటి అవసరము ఉండదు. చాలా శుద్ధమైన మంచిగీరు ఉంటుంది. నదుల వద్ద ఆటలు - పాటలు ఉంటాయి. చెడు విషయమే ఉండదు. దాని పేరే స్వర్గము, అమరలోకము. పేరు వినగానే త్వరత్వరగా తండ్రి ద్వారా పూర్తిగా చదువుకుని వారసత్వాన్ని తీసుకొనవలెనని మనస్సులో కలుగుతుంది. చదువుకుని ఇతరులను చదివించాలి. అందరికీ సందేశమునివ్వాలి. కల్పక్రితము ఎవరెవరు వారసత్వమును తీసుకొని ఉంటారో వారే తీసుకుంటారు. పురుషార్థము చేస్తూ ఉంటారు ఎందుకంటే అమాయకులు తండ్రిని పూర్తిగా తెలుసుకోరు. పవిత్రులుగా కండి అని తండ్రి తెలిపిస్తున్నారు. అరచేతిలో స్వర్గమును తీసుకునేవారు పవిత్రముగా ఎందుకుండరు? మనకు విశ్వరాజ్యము లభిస్తూ ఉంటే, ఒక్క జన్మకైనా పవిత్రముగా ఉండలేమా ? ! అని చెప్పండి.

భగవానువాచ - మీరు ఈ అంతిమ జన్మలో పవిత్రముగా ఉంటే పవిత్ర ప్రపంచానికి 21 జన్మల వరకు అధికారులుగా అవుతారు. ఈ ఒక్క జన్మ మాత్రము నా శ్రీమతానుసారముగా నడవండి. రక్షాబంధనము (రాఖీ) కూడా దీని చిహ్నమే. కావున పవిత్రముగా ఎందుకు ఉండలేము? బేహద్ తండ్రి గ్యారెంటీ ఇస్తున్నారు - తండ్రి భారతదేశమునకు సర్గవారసత్వమును ఇచ్చి ఉండినారు, దానిని సుఖధామమంటారు. అపార సుఖముండేది. ఇది దుఃఖధామము. పెద్దవారికెవరైనా ఈ విధముగా తెలియజేస్తుంటే మిగిలినవారంతా వింటూ ఉంటారు. యోగస్థితిలో ఉంటూ చెప్తే అందరూ సమయమునే మరచిపోతారు. ఎవ్వరూ ఏమీ

అనలేరు. 15-20 నిమిషములకు బదులు గంటైనా కూడా వింటారు. కాని శక్తి ఉండాలి. దేహభిమానములో ఉండకూడదు. ఇక్కడైతే సర్వీసు చేస్తూనే ఉండాలి. అప్పుడే కళ్యాణము జరుగుతుంది. రాజుగా కావాలంటే మరి ప్రజలనెక్కడ తయారు చేశారు? తండ్రిమైనా అలాగే తలపై కిరీటము పెట్టేస్తారా? ప్రజలేమైనా డబుల్ కిరీటధారులుగా తయారవుతారా? డబుల్ కిరీటధారులుగా కావడమే మీ లక్ష్యము, ఉద్దేశ్యము. తండ్రి పిల్లలకు ఉమంగ - ఉత్సాహాలను ఇప్పిస్తారు. జన్మజన్మల పాపము తలపై ఉంది. అది యోగబలము ద్వారానే తొలగిపోతుంది. ఈ జన్మలో ఏమేమి చేసారో వాటిని మీరు అర్థము చేసుకోగలరు. పాపములను ప్రక్షాళన చేసుకొనుటకు యోగము మొదలైనవి నేర్వబడుతాయి. ఈ జన్మ విషయమేమీ లేదు. తమోప్రధానము నుండి సత్యోప్రధానముగా తయారయ్యే యుక్తిని తండ్రి తెలియజేస్తున్నారు. దయ, కృపలు కావాలంటే సాధువుల దగ్గరకు వెళ్ళి ప్రసాదించమని అడగండి. అచ్చా !

మధురాతి మధురమైన అమృతాపమైన పిల్లలకు మాత - పిత, బాప్ దాదాల ప్రియస్మృతులు మరియు గుడ్ మార్నింగ్ ! అతిక్ష్మ పిల్లలకు అతిక్ష్మ తండ్రి నమస్క.

ధారణకొరకు ముఖ్య సారము

1. అమరలోకమునకు వెళ్ళాలంటే సంగమయుగములో ఖుషీ ఖజానాను నింపుకోవాలి. సమయమును వృధా చేయరాదు. తమ జోలెను నింపుకొని దయా హృదయులై గ్రుడ్డి వారికి చేతికర్రలుగా తయారు కావాలి.
2. అరచేతిలో స్వర్ణమును తీసుకొనుటకు తప్పకుండా పవిత్రముగా తయారు కావాలి. స్వయమును సత్యోప్రధానముగా తయారు చేసుకొను యుక్తులను రచించి తమపై తాము కృప చూపుకోవాలి. యోగబలము జమ చేసుకోవాలి.

వరదానము :- సదా కేర్ఫుల్ గా (Careful\జాగరూకతతో) ఉండి మాయ యొక్క రాయల్ రూపమనే

నీడ నుండి సురక్షితముగా ఉండు మాయాపూఫ్ భవ

వర్తమాన సమయములో మాయ, వాస్తవిక జ్ఞానమును, అనుభూతి శక్తిని మాయం చేసి రాంగ్ ను రైట్ గా అనుభవము చేయిస్తుంది. ఎలాగైతే ఎవరైనా ఇంద్రజాలము చేస్తే పరవశమైపోతారో అలా రాయల్ మాయ వాస్తవాన్ని అర్థము చేసుకోనివ్వదు. అందువలన బాప్ దాదా అటెన్షన్ అను శబ్దాన్ని డబుల్ అండర్లైన్ చేయిస్తున్నారు. ఎంత కేర్ఫుల్ గా ఉండాలంటే - **మాయ యొక్క నీడ నుండి సురక్షితముగా మాయ ఫ్రూఫ్ అయిపోండి, విశేషించి మనస్సు - బుద్ధిని తండ్రి ఛత్రాధిపతికి తీసుకు రండి.**

స్లోగన్ :- ఎవరు సహజయోగులుగా ఉంటారో వారిని చూచి ఆతరులకు కూడా సులభముగా

యోగము కుదురుతుంది.